

07-02-

† Μνήμη τοῦ Ὁσίου Πατρὸς ἡμῶν
Παρθενίου,

Ἐπισκόπου Λαμφάκων.

ΕΝ ΤΩ ΟΡΘΡΩ.

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

Ἦχος α'.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν
ὀνόματι Κυρίου.

Σπῆχ, α'. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπῆχ, β'. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτοῦς.

Θεὸς Κύριος, καὶ ἐπέφανεν
ἡμῖν...

Σπῆχ, γ'. Παρὰ Κυρίου ἐγένετο
αὕτη, καὶ ἐστὶ θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

ΑΠΟΛΥΤΙΚΙΑ

Ἦχος α'.

Τῆς ἐρήμου πολίτης.

Ἐλλησπόντου τὸ κλέος καὶ Λαμ-
ψάκου τὸν πρόεδρον, Παρθένιον
τὸν μέγαν Ἱεράρχην τιμήσωμεν,
θαυμάτων γὰρ πηγάζει δωρεάς,
καὶ παύει ἀσθενείας χαλεπάς, καὶ
καρκίνου ἀπαλλάττει τῆς συνοχῆς,
τοὺς εὐλαβῶς κραυγάζοντας· δόξα
τῷ σὲ δοξάσαντι Χριστῷ, δόξα τῷ
σὲ στεφανώσαντι, δόξα τῷ ἐνερ-
γοῦντι διὰ σοῦ πᾶσιν ἰάματα.

Ἀπολυτίκιον Ἑτερον.

Ἦχος δ'. Ταχὺ προκατάλαβε.

Δόξα.

Τῷ μύρῳ τοῦ Πνεύματος
ποιμὴν Λαμφάκου ὀφθείς, τὴν
θείαν ἐνέργειαν παρὰ Θεοῦ δα-
φιλῶς, θαυμάτων ἐπλούτησας, δαί-
μονας ἀπελαύνειν, ἀσθενοῦντας
ἰᾶσθαι, νόσους ἀποδιώκειν καὶ
πληρῶν τὰς αἰτήσεις, Παρθένιε ἱε-
ράρχα, τῶν προσιόντων σοι.

Καὶ νῦν.

Τῆς Ἑορτῆς. Ὁ αὐτός.

Χαῖρε Κεχαριτωμένη Θεοτόκε
Παρθένε, ἐκ σοῦ γὰρ ἀνέτειλεν ὁ
Ἥλιος τῆς δικαιοσύνης, Χριστὸς ὁ
Θεὸς ἡμῶν, φωτίζων τοὺς ἐν σκό-
τει. Εὐφραίνου καὶ σὺ Πρεσβῦτα
δίκαιε, δεξάμενος ἐν ἀγκάλαις τὸν
ἐλευθερωτὴν τῶν ψυχῶν ἡμῶν, χα-
ριζόμενον ἡμῖν καὶ τὴν Ἀνάστασιν.

Συναπτὴ μικρά καὶ ἡ Ἐκφώνησις

Ὅτι σὸν τὸ κράτος...

Μετὰ τὴν α' Σπυχολογίαν, Κάθισμα.

Ἦχος α'. Χορὸς ἀγγελικός.

Ὡς ἥλιος λαμπρός, τῶν θαυμά-
των ἀκτίσι, πυρσεύεις πᾶσαν γῆν,
καὶ δαιμόνων τὸ σκότος, διώκεις
τὸ βαθύτατον, Ἱεράρχα Παρθένιε·
ὄθεν σήμερον, τὴν φωτοφόρον σου
μνήμην, ἐορτάζοντες, Χριστὸν
ἀπαύστως ὑμνοῦμεν, τὸν σὲ θαυ-
μαστώσαντα.

Δόξα... Καὶ νῦν...

Τῆς Ἑορτῆς. Ὁμοιον.

Χορὸς Ἀγγελικός, ἐκπληττέσθω
τὸ θαῦμα, βροτοὶ δὲ ταῖς φωναῖς,
ἀνακράξωμεν ὕμνον, ὁρῶντες τὴν
ἄφατον, τοῦ Θεοῦ συγκατάβασιν·
ὃν γὰρ τρέμουσι, τῶν οὐρανῶν αἱ

Δυνάμεις, γηραλέαι νῦν, ἐναγκαλίζονται χεῖρες, τὸν μόνον φιλάνθρωπον.

Μετὰ τὴν β' Σπυχολογίαν, Κάθισμα.

ᾠχος α'. Τὸν τάφον Σου Σωτήρ.

Ποιμὴν θεοειδῆς, τῆς Λαμφάκου ἐδείχθης, καὶ ἔσωσας πολλούς, ἐκ παθῶν ἀνιάτων, καὶ δαίμονας ἀπῆλασας, καὶ χαρᾶς πολλῆς ἔπλησας, τοὺς προστρέχοντας, τῇ προστασίᾳ σου Πάτερ· διὸ δέομαι· ῥῦσαι κάμοῦ τὴν καρδίαν, ἐκ πάσης φαιλότητος.

Δόξα... Καὶ νῦν...

Τῆς Ἑορτῆς. Ὅμοιον.

Ὁ ὢν σὺν τῷ Πατρί, ἐπὶ θρόνου ἁγίου, ἐλθὼν ἐπὶ τῆς γῆς, ἐκ Παρθένου ἐτέχθη, καὶ βρέφος ἐγένετο, χρόνοις ὢν ἀπερίγραπτος, ὃν δεξάμενος, ὁ Συμεὼν ἐν ἀγκάλαις, χαίρων ἔλεγε· Νῦν ἀπολύεις Οἰκτίρμον, εὐφράνας τὸν δοῦλόν σου.

Μετὰ τὸν Πολυέλεον. Κάθισμα.

ᾠχος δ'.

Κατεπλάγη Ἰωσήφ

Ὡς ποιμὴν ἀληθινός, καὶ Ἱεράρχης ἱερός, καθωδήγησας, σαφῶς, ἐπὶ λειμῶνας τῆς ζωῆς, τὴν λογικὴν σου ποιμνὴν Πάτερ Παρθένιε, καὶ νόσων τὴν ἀχλύν, πόρρῳ ἀπῆλασας, καὶ πᾶσαν τὴν ἰσχύν, δαιμόνων ἔλυσας, καὶ ἐκ τῆς πλάνης πολλοὺς ἡλευθέρωσας, διδασκαλίαις σου Ὅσιε· διὸ πλουσίας ἀντιμισθίας, παρὰ Κυρίου ἠξίωσαι.

Δόξα...

Καὶ νῦν...

Τῆς Ἑορτῆς. Ὅμοιον.

Νηπιάζει δι' ἐμέ, ὁ παλαιὸς τῶν ἡμερῶν, καθαρσίῳ κοινωνεῖ, ὁ καθαρώτατος Θεός, ἵνα τὴν σάρκα πιστώσῃ μου τὴν ἐκ Παρθένου, καὶ ταῦτα Συμεὼν μυσταγωγούμενος, ἐπέγνω τὸν αὐτόν, Θεὸν καὶ ἄνθρωπον· καὶ ὡς ζῶν ἡσπάζετο, καὶ χαίρων πρεσβυτικῶς ἀνεκραύγαζεν· Ἀπόλυσόν με· σὺ γὰρ Θεός μου, ἡ ζωὴ τῶν ἀπάντων.

Τὸ α' Ἀντίφωνον τοῦ δ' ἡχου.

Ἀντίφωνον Α'.

Ἐκ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτήρ μου. (δψ)

Οἱ μισοῦντες Σιών, αἰσχύνητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμένοι. (δψ)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

Προκείμενον. ᾠχος δ'

Οἱ ἱερεῖς Σου Κύριε ἐνδύσονται δικαιοσύνην καὶ οἱ ὅσιοί Σου ἀγαλλιάσονται. (δψ)

Σπῆχ. Μακάριος ἀνὴρ ὁ φοβούμενος τὸν Κύριον..

Οἱ ἱερεῖς Σου Κύριε ἐνδύσονται δικαιοσύνην καὶ οἱ ὅσιοί Σου ἀγαλλιάσονται.

Ἡ Τάξις τοῦ Εὐαγγελίου

τοῦ Ὁρθρου. Ὡχος β'.

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Αἰνεσάτω πνοὴ πᾶσα τὸν Κύριον.

Εὐαγγέλιον

Ἐκ τοῦ κατὰ Ἰωάννην. (19-16)

Δόξα σοι, Κύριε, δόξα σοι.

Καὶ εὐθὺς ὁ Ν' Ψαλμὸς χῦμα.

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντὸς.

Coὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῇς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ῥαντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην ἀγαλλιᾶσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλῃς ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριζόν με.

Διδάξω ἀνόμους τὰς ὁδοὺς σου καὶ ἄσεβεῖς ἐπὶ σὲ ἐπιστρέψουσιν.

Ῥῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλὴμ.

Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Δόξα Πατρὶ...

Ὡχος β'

Ταῖς τοῦ Ἱεράρχου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Σπ'χ. Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ἰδιόμελον.

Ἦχος πλ. β'

Αγγελικὴν ἐπαγόμενος ζωὴν, ποιμαντικῶς τῷ κόσμῳ διέπρεψας, ὡς τοῦ Χριστοῦ θεράπων, Ἱεράρχα Παρθένιε. Καὶ καλῶς διαγαγών, τὴν σοὶ δοθεῖσαν ἐξουσίαν, τῆς ἄνω Βασιλείας τὸ δηνάριον εἵληφας, καὶ τῷ ξύλῳ τῆς ζωῆς ἀποκατέστης. Αὐτῆς καὶ ἡμᾶς ἀξιώσον, ταῖς πρὸς Θεὸν πρεσβείαις σου.

Σῶσον ὁ Θεὸς τὸν λαόν σου...

Κύριε, ἐλέησον. Κύριε, ἐλέησον. Κύριε, ἐλέησον. (δ')

Ἐλέει καὶ οἰκτιρμοῖς...

KANONES

Τῆς ἑορτῆς ἐκ τοῦ Μηναίου

ὠδὴ α' . Ἦχος γ' . Ὁ Εἰρμός

Χέρσον ἄβυσσοτόκον πέδον ἥλιος, ἐπεπόλευσέ ποτε, ὥσει τεῖχος γὰρ ἐπάγη, ἐκατέρωθεν ὕδωρ, λαῶ πεζοποντοποροῦντι, καὶ θεαρέστως μέλποντι. Ἄσωμεν τῷ Κυρίῳ, ἐνδόξως γὰρ δεδόξασται.

Σπ'χ. Δόξα σοι, ὁ Θεὸς ἡμῶν, δόξα σοι.

Ρανάτωσαν ὕδωρ νεφέλαι· Ἥλιος ἐν νεφέλῃ γὰρ κούφη, ἐποχούμενος ἐπέστη, ἀκηράτοις ὠλέναις, Χριστὸς ἐν τῷ ναῷ ὡς βρέφος· διὸ πιστοὶ βοήσωμεν. Ἄσωμεν τῷ Κυρίῳ· ἐνδόξως γὰρ δεδόξασται.

Σπ'χ. Δόξα σοι, ὁ Θεὸς ἡμῶν, δόξα σοι.

Ισχύσατε χεῖρες Συμεών, τῷ γήρᾳ ἀνειμέναι, καὶ κνῆμαι παρειμέναι δὲ Πρεσβύτου, αὐθυβόλως κινεῖσθε Χριστοῦ πρὸς ὑπαντήν. Χορείαν σὺν Ἀσωμάτοις στήσαντες, ἄσωμεν τῷ Κυρίῳ· ἐνδόξως γὰρ δεδόξασται.

Σπ'χ. Δόξα σοι, ὁ Θεὸς ἡμῶν, δόξα σοι.

Συνέσει ταθέντες οὐρανοὶ εὐφράνθητε, ἀγάλλου δὲ ἡ γῆ· ὑπερθέων γὰρ ἐκ κόλπων, ὁ τεχνίτης φοιτήσας, Χριστὸς ὑπὸ Μητρὸς Παρθένου, Θεῷ Πατρὶ προσάγεται, νήπιος ὁ πρὸ πάντων· ἐνδόξως γὰρ δεδόξασται.

Ὁ Α' Κανὼν τοῦ Ἀγίου.

Ὦδὴ α' . Ἦχος γ'.

Χέρσον ἄβυσσοτόκον.

Σπ'χ. Ἄγιε τοῦ Θεοῦ, πρέσβευε ὑπὲρ ἡμῶν.

Πᾶσης ἀποκαθάρας τὸν νοῦν σχέσεως, τῶν γηϊνῶν καὶ φθαρτῶν, φωταυγὲς δοχεῖον ὥφθης, τρισηλίου ἀκτίνος, καμοῦ τὸν ζόφον λῦσον, ὕμνησαι σὲ Παρθένιε· σὺ γὰρ τῷ πάντων Κτίστῃ, ἀμέμπτως ἱεράτευσας.

Σπ'χ. Ἄγιε τοῦ Θεοῦ, πρέσβευε ὑπὲρ ἡμῶν.

Ανωθεν δεδεγμένος χάριν ἔνθεον, ὡς θεράπων τοῦ Θεοῦ, ποταμὸς θαυμάτων ὥφθης, καταρδεύων ἀϋλως, πιστῶν τὰς διανοίας Πάτερ, τοῖς ρεῖθροισι τῶν χαρίτων σου· ὅθεν σὲ ἀνυμνοῦμεν, Παρθένιε μακάριε.

Σπ'χ. Ἄγιε τοῦ Θεοῦ, πρέσβευε ὑπὲρ ἡμῶν.

Ρήσῃσι τῶν χειλέων σου Παρθένιε, τῶν δαιμόνων ὁ ἔσμός, ὡς ξηρὰ καλάμη Πάτερ, κατεκαύθη εἰς τέλος ἰσχύν γὰρ κατ' αὐτῶν καὶ κράτος, παρὰ Κυρίου εἵληφας· ὅθεν τῆς τούτων λύμης, πλείστους ἀνθρώπους ἔσωσας.

Σπῆχ. Ὑπεραγία Θεοτόκε, σῶσον ἡμᾶς. **Θεοτοκίον.**

Θρόνος Θεοῦ Ἄγνη τοῦ Παντοκράτορος, καὶ καθέδρα παμφαῆς, ἀνεδείχθης Θεοτόκε, ἐν ἀγκάλαις κρατοῦσα, ὡς βρέφος τὸν ἐκ μὴ ὄντων πάντα, τῷ λόγῳ ὑποστήσαντα· ὅθεν ἐκ τῶν χειρῶν με, τοῦ δυσμενοῦς ἀπάλλαξον.

Κανὼν δεύτερος.

ᾠχος δ'.

Ἀνοίξω τὸ στόμα μου.

Σπῆχ. Ἄγιε τοῦ Θεοῦ, πρέσβευε ὑπὲρ ἡμῶν.

Τὴν χάριν τοῦ Πνεύματος, καμοὶ δοθῆναι ἰκέτευε, πλουσίως ἦν εἵληφας, Πάτερ Παρθένιε, ἵνα μέλψω σου, τὰς ἀρετάς τοῦ βίου, καὶ θαυμάτων Ὅσιε, τὰ ἐνεργήματα.

Σπῆχ. Ἄγιε τοῦ Θεοῦ, πρέσβευε ὑπὲρ ἡμῶν.

ᾠράθης θεόληπτος, ἀπὸ νεότητος Ὅσιε· διὸ ἡ τοῦ Πνεύματος, ἐπανεπαύσατο, χάρις ἄνωθεν, τῇ καθαρᾷ ψυχῇ σου, καὶ θείων δυνάμεων, Πάτερ σὲ ἔπλησε.

Δόξα...

Τὴν θείαν ἐνέργειαν, θαυμάτων Πάτερ δεξάμενος· ὡς σκεῦος ἐπάξιον, τῆς θείας χάριτος, νόσους ἥλασας, καὶ δαίμονας διώκεις,

παμμάκαρ Παρθένιε, θείαις ἐντεύξεσι.

Καὶ νῦν... Θεοτοκίον.

Ἡ πύλη ἡ πάμφωτος, καὶ κεκλεισμένη ἐν Πνεύματι, ἦν μόνος διώδευσε, Χριστὸς ὁ Κύριος, καὶ κατέλιπεν, ὡς πρὶν ἐσφραγισμένην, Παρθένος ἡ Πάναγνος, ὑμνολογεῖσθω μοι.

Τῆς ἐορτῆς ἐκ τοῦ Μηναίου

ᾠδὴ γ'

ᾠχος γ'. Ὁ Εἰρμός.

Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν Ἐκκλησίαν, ἣν ἐκτήσω, τῷ τιμίῳ σου αἵματι.

Σπῆχ. Δόξα σοι, ὁ Θεὸς ἡμῶν, δόξα σοι.

Ὁ πρωτότοκος ἐκ Πατρὸς πρὸ αἰώνων, πρωτότοκος νήπιος, Κόρης ἀφθόρου, τῷ Ἀδὰμ χειρὰς προτείνων ἐπέφανε.

Σπῆχ. Δόξα σοι, ὁ Θεὸς ἡμῶν, δόξα σοι.

Νηπιόφρονα, τὸν γεγονότα ἀπάτη, πρωτόπλαστον ἔμπαλιν ἐπανορθώσων, Θεὸς Λόγος, νηπιάσας ἐπέφανε.

Σπῆχ. Δόξα σοι, ὁ Θεὸς ἡμῶν, δόξα σοι.

Γῆς ἀπόγονον, παλινδρομήσαν ταύτῃ, Θεότητος σύμμορφον φύσιν ὁ Πλάστης, ὡς ἀτρέπτως νηπιάσας ἀνέδειξε.

Κανὼν α', ᾠδὴ γ', τοῦ Ἀγίου

ᾠχος γ'.

Ὁ ἐκ μὴ ὄντων.

Σπῆχ. Ἄγιε τοῦ Θεοῦ, πρέσβευε ὑπὲρ ἡμῶν.

Ἐν Ἱεράρχαις ἐδείχθης περιφανής, καὶ ποιμὴν θεόληπτος, τῆς Λαμφάκου Παρθένιε, καὶ θαυμάτων πέλαγος, τοῦ Παρακλήτου τῇ Θεΐᾳ δυναστεΐᾳ.

Σπῆχ. Ἄγιε τοῦ Θεοῦ, πρέσβευε ὑπὲρ ἡμῶν.

Νόσων λυτροῦσα τῷ λόγῳ ὀδυνηρῶν, καὶ πάθος ἰάτρευσον τοῦ καρκίνου τὸ κάκιστον. μέγας γὰρ ἐν θαύμασιν, ἀνεδείχθης τῷ κόσμῳ Ἱεράρχα.

Σπῆχ. Ἄγιε τοῦ Θεοῦ, πρέσβευε ὑπὲρ ἡμῶν.

Ἱερατεύων ἀμέμπτως τῷ Ποιητῇ, πιστῶν καταφύγιον, καὶ πασχόντων παράκλησις, Ὅσιε Παρθένιε, ὡς ἀληθῆς ποιμενάρχης ἀνεδείχθης.

Σπῆχ. Ὑπεραγία Θεοτόκε, σῶσον ἡμᾶς. **Θεοτοκίον.**

Ὡς πλατυτέρα Παρθένε τῶν οὐρανῶν, Θεὸν τὸν ἀχώρητον, ἐν κοιλίᾳ ἐχώρησας· ὅθεν καμὲ λύτρωσαι, στενοχωρίας παθῶν τῶν συνθλιβόντων.

Κανὼν β', ᾠδὴ γ', τοῦ Ἀγίου.

ᾠχος δ'.

Τοὺς σοὺς ὑμνολόγους.

Σπῆχ. Ἄγιε τοῦ Θεοῦ, πρέσβευε ὑπὲρ ἡμῶν.

Καφῶς ἐγνωκώς τὴν βιοτὴν σοι, ὁ θεῖος Παμμάκαρ Φιλητός, πρεσβύτερόν σε ἔχρισε, τῇ χάριτι τοῦ Πνεύματος, Παρθένιε καὶ πέφηνας, ἐν ἱερεῦσιν ἐπάξιος.

Σπῆχ. Ἄγιε τοῦ Θεοῦ, πρέσβευε ὑπὲρ ἡμῶν.

Λαμπόμενος θεία φωταυγεία ἰάσω σοφέ τὸν ὀφθαλμόν, ὃν

ταῦρος ἐξωρύξατο, καὶ ὑγιῇ κατέστησας, τὸν ἄνθρωπον κηρύττοντα πᾶσι τὴν χάριν σου Ἄγιε.

Δόξα...

Ἀγίων τὸν ζῆλον Ἀποστόλων, μιμούμενος Πάτερ ἀληθῶς, Εὐαγγελίου γέγονας, ἐργάτης πρακτικώτατος, καὶ ἅπασι Παρθένιε, τύπος ζωῆς καὶ ὑπόδειγμα.

Καὶ νῦν... **Θεοτοκίον.**

Μαρίαν τὴν μόνην Θεοτόκον, ὑμνήσωμεν ἅπαντες πιστῶς ὅτι ἡμᾶς ἐρρύσατο, τῆς πάλαι κατακρίσεως, ὡς τὸν Χριστὸν κυήσασα, τὸν τὴν ἁρὰν ἀφανίσαντα.

Συναπτὴ μικρά καὶ ἡ Ἐκφώνησις

Ὅτι σὺ εἶ ὁ Θεὸς ἡμῶν,...

Κάθισμα.

ᾠχος πλ. δ'. Τὴν Σοφίαν καὶ Λόγον.

Τῆς Λαμφάκου ὁ μέγας θαυματουργός, ἀναβὰς ἐν τῷ ὕψει τῶν ἀρετῶν, ἀστράπτεις τοῖς πέρασιν, τῷ φωτὶ τῶν ἰάσεων, τοὺς ζοφώδεις Δαίμονας, σκορπίζων φαιδρότατα, καὶ ἐλαύνων νόσους, χρησταῖς ἐπικλήσεσιν· ὅθεν καὶ τῆς πλάνης, τῶν εἰδώλων καθάρας, πᾶσαν τὴν Ἑλλήσποντον, καταλάμπεις τοῖς θαύμασι, Θεοφόρε Παρθένιε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

Δόξα... Καὶ νῦν...

τῆς Ἑορτῆς. Ἀνέστης ἐκ νεκρῶν.

Ετέχθης ἐκ Μητρός, ὁ προάναρχος Λόγος, προσήχθης τῷ ναῷ, ὁ ἀκατάληπτος φύσει· χαίρων δὲ ὁ Πρεσβύτης, ἐν ταῖς ἀγκάλαις σε ὑπεδέξατο, κράζων· Νῦν ἀπολύεις,

ὃν ἐπεσκέψω κατὰ τὸ ῥῆμά σου, ὁ
εὐδοκήσας σῶσαι ὡς Θεός, τὸ
γένος τῶν ἀνθρώπων.

Συναπτὴ μικρά καὶ ἡ Ἐκφώνησις

Σὺ γὰρ εἶ ὁ Βασιλεύς...

Κοντάκιον.

ᾠδὴ γ'.

Ἡ Παρθένος σήμερον.

Τῶν θαυμάτων εἵληφας, τὴν
θείαν χάριν θεόφρον, ἱερὲ Παρθέ-
νιε, θαυματουργὲ θεοφόρε, ἅπα-
ντα, πιστῶν τὰ πάθη ἀποκαθαί-
ρων, πνεύματα, τῆς πονηρίας Πά-
τερ ἐλαύνων· διὰ τοῦτο σὲ
ὕμνοῦμεν, ὡς μέγαν μύστην, Θεοῦ
τῆς Χάριτος.

Ὁ Οἶκος.

Φῶς νοερὸν ἐκ τοῦ φωτός, Πα-
τρὸς τοῦ προανάρχου, Υἱὲ Θεοῦ
καὶ Λόγε, ὁ καταυγάζων πᾶσαν
τὴν οἰκουμένην θεϊκῶς, φώτισόν
μου τὰς φρένας, τὸν νοῦν καὶ τὸν
λογισμόν, τοῦ ἀνυμνῆσαι σήμερον,
τὴν φαιδρὰν ταύτην πανήγυριν καὶ
σεμνοπρεπεστάτην, τοῦ Ὁσίου
Παρθενίου. Αὐτὸς γὰρ ἀληθῶς, ἐν
γῇ θαυμασίαν διετέλεσε ζωὴν καὶ
πολιτείαν. Διὰ τοῦτο συνελθόντες,
εὐφημοῦμεν αὐτόν, ὡς μέγαν μύ-
στην, Θεοῦ τῆς Χάριτος.

Συναξάριον.

Τῇ Ζ' τοῦ αὐτοῦ Μηνός, Μνήμη
τοῦ Ὁσίου Παρθενίου, ἐπισκόπου
Λαμφάκου.

Ἀφῆκε τὸν χοῦν Παρθένιος Λαμ-
ψάκω,

Λαμπτήρα πυρσεύοντα φῶς
αὐτοῦ μέγα.

Παρθένιος κατέδαρθε, λαχὼν
μακρὸν ἐβδόμη ὕπνον.

Τῇ αὐτῇ ἡμέρᾳ, Μνήμη τοῦ
Ὁσίου Λουκᾶ, τοῦ ἐν τῷ Στειρίῳ
τῆς Ἑλλάδος

Ἐπλησε Λουκᾶς θαυμάτων τὴν
Ἑλλάδα,

Ὅς οὐδὲ νεκρὸς παύεται τῶν
θαυμάτων.

Τῇ αὐτῇ ἡμέρᾳ, μνήμη τῶν
Ἀγίων Χιλίων Μαρτύρων, καὶ
Τριῶν Οἰκετῶν, καὶ Τεσσάρων
Προτικτόρων, τῶν ἐν Νικομηδείᾳ
μαρτυρησάντων.

Πλῆθος βροτῶν πρὸς τρισὶν
ὄντων χιλίων,

Εἶφει θανεῖν εἵλοντο τοῦ Χρι-
στοῦ χάριν.

Τῇ αὐτῇ ἡμέρᾳ, οἱ Ἅγιοι Ἐξ
Μάρτυρες, οἱ ἐκ Φρυγίας, πυρὶ τε-
λειοῦνται.

Μὴ τὴν πυρὸς φρίξαντες ἰσχὺν ἔξ
Φρύγες,

Τῇ τῶν Φρυγῶν γῇ πύργος εἰσὶν
ἰσχύος.

Τῇ αὐτῇ ἡμέρᾳ, μνήμη τοῦ
Ἀγίου Ἀπρίωνος, ἐπισκόπου Κύ-
πρου.

Χριστὸς καλεῖ σε, σπεῦσον
Ἀπρίων ἴθι,

Πρὸς τὰ βραβεῖα τῆς ἄνω κλη-
ρουχίας.

Τῇ αὐτῇ ἡμέρᾳ, μνήμη τοῦ
Ὁσίου Πέτρου τοῦ ἐν Μοναβάτοις.

Ἀγῶνα τὸν μέγιστον ἀνύσας Πέ-
τρος,

ἐν Οὐρανοῖς εἵληφε πάντιμον
στέφος.

Τῇ αὐτῇ ἡμέρᾳ, Μνήμη τοῦ
Ἀγίου Μάρτυρος Θεοπέμπτου, καὶ
τῆς συνοδίας αὐτοῦ.

Καλῶς ἀθλήσας Θεόπεμπος

γεννάδας,

Σὺν τοῖς ἑαυτοῦ, τὰ βραβεῖα λαμβάνει.

Τῇ αὐτῇ ἡμέρᾳ, Μνήμη τοῦ Ἁγίου Μάρτυρος Ἀγαθαγγέλου

Τῇ αὐτῇ ἡμέρᾳ, Μνήμη τοῦ Ἁγίου Μάρτυρος Αὐδάτου

Τῇ αὐτῇ ἡμέρᾳ, Μνήμη τοῦ Ὁσίου Σαραπίωνος

Τῇ αὐτῇ ἡμέρᾳ, μνήμη τοῦ Ἁγίου Νεομάρτυρος Γεωργίου, τοῦ ἐξ Ἀλικιανοῦ Κυδωνιάς Κρήτης.

Ἀθλήσει γεώργιον καινὸν ἐδείχθης,

Κυρίῳ Γεώργιε, ᾧ συναγάλλη.

Ταῖς αὐτῶν ἀγίαις πρεσβείαις ὁ Θεός, ἐλέησον καὶ σῶσον ἡμᾶς. Ἀμήν.

ΚΑΤΑΒΑΣΙΑΙ

Ὦδὴ α΄. ᾠχός γ΄.

Χέρσον ἄβυσσοτόκον πέδον ἥλιος, ἐπεπόλευσέ ποτε, ὥσει τεῖχος γὰρ ἐπάγη, ἐκατέρωθεν ὕδωρ, λαῶ πεζοποντοποροῦντι, καὶ θεαρέ-στως μέλποντι. Ἄσωμεν τῷ Κυρίῳ, ἐνδόξως γὰρ δεδόξασται.

Ὦδὴ γ΄.

Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν Ἐκκλησίαν, ἣν ἐκτήσω,... **ὁ α΄ χορός...**

Τῷ τιμίῳ σου αἵματι.

Ὦδὴ δ΄.

Εκάλυψεν οὐρανοῦς, ἡ ἀρετὴ σου Χριστέ, τῆς κιβωτοῦ γὰρ προελθὼν, τοῦ ἁγιάσματος σου, τῆς ἀφθόρου Μητρός, ἐν τῷ ναῷ τῆς δόξης σου, ὥφθης ὡς βρέφος, ἀγκαλοφορούμενος, καὶ ἐπληρώθη τὰ πάντα τῆς σῆς αἰνέσεως.

Ὦδὴ ε΄.

Ως εἶδεν Ἡσαΐας συμβολικῶς, ἐν θρόνῳ ἐπηρμένῳ Θεόν, ὑπ' Ἀγγέλων δόξης δορυφορούμενον, ὦ τάλας! ἐβόα, ἐγώ, πρὸ γὰρ εἶδον σωματούμενον Θεόν, φωτὸς ἀνεσπέρου, καὶ εἰρήνης δεσπόζοντα.

Ὦδὴ ς΄.

Εβόησέ σοι, ἰδὼν ὁ Πρέσβυς, τοῖς ὀφθαλμοῖς τὸ σωτήριον, ὃ λαοῖς ἐπέστη. Ἐκ Θεοῦ Χριστέ σὺ Θεός μου.

Ὦδὴ ζ΄.

Σὲ τὸν ἐν πυρὶ δροσίσαντα, Παῖδας θεολογήσαντας, καὶ Παρθένῳ, ἀκηράτῳ, ἐνοικήσαντα, Θεὸν Λόγον ὑμνοῦμεν, εὐσεβῶς μελωδοῦντες. Εὐλογητὸς ὁ Θεός, ὁ τῶν Πατέρων ἡμῶν.

Ὦδὴ η΄.

Λινοῦμεν, εὐλογοῦμεν καὶ προσκυνοῦμεν τὸν Κύριον.

Λστέκτω πυρὶ ἐνωθέντες, οἱ θεοσεβείας προεστῶτες Νεανῖαι, τῇ φλογὶ δὲ μὴ λωβηθέντες, θεῖον ὕμνον ἔμελπον. Εὐλογεῖτε πάντα τὰ ἔργα Κυρίου τὸν Κύριον. καὶ ὑπερυψοῦτε, εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτὸς...

ΤΙΜΙΩΤΕΡΑ (ᾠχός γ΄)

Σπῆχ. **Μ**εγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπ'χ. Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

Σπ'χ. Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπ'χ. Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπ'χ. Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξάπέστειλεν κενούς.

Τὴν Τιμιωτέραν...

Σπ'χ. Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

Τὴν Τιμιωτέραν...

Καταβάσῃα.

ᾠχος γ' Ὡδὴ θ'.

Θεοτόκε ἡ ἐλπίς, πάντων τῶν Χριστιανῶν, σκέπε φρούρει φύλαττε, τοὺς ἐλπίζοντας εἰς σέ.

Εν νόμου, σκιᾷ καὶ γράμματι, τύπον κατίδωμεν οἱ πιστοί, πᾶν ἄρσεν τὸ τὴν μήτραν διανοίγον, ἅγιον Θεῷ, διὸ πρωτότοκον Λόγον, Πατρὸς ἀνάρχου Υἱόν, πρωτοτοκούμενον Μητρί, ἀπειράνδρῳ, μεγαλύνομεν.

Συναπτὴ μικρά καὶ ἡ Ἐκφώνησις

Ὅτι σὲ αἰνοῦσι πᾶσαι αἱ δυνάμεις...

ΕΞΑΠΟΣΤΕΙΛΑΡΙΑ

Ἐξαποστειλάριον τοῦ Ἱεράρχου.

ᾠχος β'. Γυναῖκες ἀκουτίσθητε.

Λαμφάκου ὁ παμμέγιστος, Ποιμὴν καὶ περιβόητος, θαυματουργὸς Ἱεράρχης, τῆς τοῦ Χριστοῦ Ἐκκλησίας, τὸ Ἑλλησπόντου καύχημα, καὶ τῶν πιστῶν ἐδραίωμα, τιμάσθω νῦν Παρθένιος· ὑπὲρ τοῦ κόσμου γὰρ οὗτος, ἐξιλεοῦται τὸ θεῖον.

Ἐπερον. ᾠχος γ'.

Ὁ οὐρανὸν τοῖς ἄστροις.

Τὸ τῆς Λαμφάκου κλέος, καὶ ποιμενάρχης θαυμαστός, θαυματουργίαις ἐκλάμπων, πάσης λυτροῦσαι συμφορᾶς, Παρθένιος ὁ θεόφρων· ὃν εὐφημήσωμεν πάντες.

Ὅμοιον, τῆς Ἑορτῆς.

Εν ταῖς ἀγκάλαις ὡς βρέφος, ἐδέξατο ὁ Συμεὼν, τὸν Ποιητὴν τῶν ἀπάντων, καὶ ἀνεκράυγαζεν αὐτῷ· Ἀπόλυσόν με Οἰκτίρμον· ὁ β' χορὸς ὅτι κατεῖδόν σε Σῶτερ.

ΑΙΝΟΙ. ᾠχος δ'.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Αἶνοι.

ᾠχος δ'. Ἐδωκας σημείωσιν.

Στίχ. **Α**ἰνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

Ἐδωκας Φιλάνθρωπε, πλουσίαν χάριν καὶ ἄφθονον, τῷ πιστῷ σου θεράποντι, Παρθενίῳ Δέσποτα· ὅθεν ἀναβλύζει, ρεῖθρα ἰαμάτων, καὶ ἀποπλύνει τῶν παθῶν, καὶ νοσημάτων ἅπαντα βόρβορον, καὶ σύστημα ἀκάθαρτον, καταποντίζει τοῦ δράκοντος· οὗ λιταῖς ταῖς ψυχαῖς ἡμῶν, ἰλασμόν δίδου πάντοτε.

Στίχ. **Α**ἰνεῖτε αὐτόν ἐν ἡχῷ σάλπιγγος, αἰνεῖτε αὐτόν ἐν ψαλτηρίῳ καὶ κιθάρα.

Ἐλαμψας Παρθένιε, ὡς ἑωσφόρος ἀνέσπερος, ἐναρέτοις σου πράξεις, καὶ θείαις δυνάμεσι, ξένων θαυμασίων, καὶ νόσους ἰᾶσαι, καὶ παραλύτους ἀνορθοῖς, καὶ πονηρίας διώκεις πνεύματα, ἀκάθαρτα ἐντεύξει σου, καὶ χορηγεῖς ἀγαλλίασιν, καὶ παθῶν ἀπολύτρωσιν, τοῖς πιστῶς σὲ γεραίρουσι.

Στίχ. **Α**ἰνεῖτε αὐτόν ἐν τυμπάνῳ καὶ χορῷ, αἰνεῖτε αὐτόν ἐν χορδαῖς καὶ ὀργάνῳ.

Ψήφῳ θείου Πνεύματος, ποιμὴν Λαμφάκου γενόμενος, ἀσφαλῶς καθωδήγησας, διδασκαῖς καὶ πράξεσι, καὶ τοῖς θαυμασίοις, τὴν ποίμνην σου Πάτερ, ἐπὶ λειμῶνας τῆς ζωῆς, καὶ ἐνταλμάτων θείων

ἐκπλήρωσιν· διὸ σὲ ἀντημεΐφατο, ἐπουρανίοις χαρίσμασιν, Ἰησοῦς ὁ Φιλάνθρωπος, καὶ Σωτὴρ τῶν ψυχῶν ἡμῶν.

Στίχ. **Α**ἰνεῖτε αὐτόν ἐν κυμβάλοις εὐήχοις, αἰνεῖτε αὐτόν ἐν κυμβάλοις ἁλαλαγμοῦ. Πᾶσα πνοὴ αἰνεσάτω τὸν Κύριον.

Λόγῳ τῷ τῆς χάριτος, ὥσπερ ὑμνοῦντας Παρθένιε, νεκρωθέντας ἀνέστησας, καὶ πάθος ἰάτρευσας, χαλεπὸν καρκίνου, καὶ τὸν ἐπελθόντα, οἷα λυσσῶντα κατὰ σοῦ, ἐχθρὸν ὡς κύνα τῷ ἐμφυσήματι, αἰσχύνας ἀπενέκρωσας, οὗ τῆς κακίας ἀπάλλαξον, τῇ θερμῇ ἀντιλήψει σου, τοὺς τελοῦντας τὴν μνήμην σου.

Δόξα. *ᾠχος πλ. β'.*

Ὁ τῶν θαυμάτων τὴν χάριν εἰληφώς, καὶ δι' αὐτῶν καθελὼν ἐχθροῦ τὴν δύναμιν, Παρθένιε Ἱεράρχα, Λαμφάκου Πρόεδρε, καὶ πάσης Ἐκκλησίας λύχνε πάμφωτε· ὁ τῷ λόγῳ πάθη ποικίλα ἰασάμενος, ἰασαὶ ἡμῶν τὰ συντρίμματα, τῆς ψυχῆς καὶ τοῦ σώματος, καὶ ῥῦσαι πειρασμῶν ἀδοκῆτων, αἰτούμενος ἡμῖν τὸ θεῖον ἔλεος.

Καὶ νῦν.

Τῆς Ἑορτῆς.

ᾠχος πλ. β'.

Ὁ ἐν χερσὶ πρεσβυτικάῖς, τὴν σήμερον ἡμέραν, ὡς ἐφ' ἄρματος Χερουβὶμ, ἀνακλιθῆναι εὐδοκήσας Χριστὲ ὁ Θεός, καὶ ἡμᾶς τοὺς ὑμνοῦντάς σε, τῆς τῶν παθῶν τυραννίδος, ἀνακαλούμενος ῥῦσαι, καὶ σῶσον τὰς ψυχὰς ἡμῶν.

Δοξολογία Μεγάλη.

Ἦχος πλ. β

Δόξα σοι τῷ δείξαντι τὸ φῶς.
Δόξα ἐν ὑψίστοις Θεῷ, καὶ ἐπὶ γῆς
εἰρήνῃ, ἐν ἀνθρώποις εὐδοκία.

Υμνοῦμέν σε, εὐλογοῦμέν σε,
προσκυνοῦμέν σε, δοξολογοῦμέν
σε, εὐχαριστοῦμέν σοι, διὰ τὴν
μεγάλην σου δόξαν.

Κύριε βασιλεῦ, ἐπουράνιε Θεέ,
Πάτερ παντοκράτορ, Κύριε Υἱὲ μο-
νογενές, Ἰησοῦ Χριστέ, καὶ Ἅγιον
Πνεῦμα.

Κύριε ὁ Θεός, ὁ ἀμνὸς τοῦ Θεοῦ,
ὁ Υἱὸς τοῦ Πατρός, ὁ αἴρων τὴν
ἁμαρτίαν τοῦ κόσμου, ἐλέησον
ἡμᾶς, ὁ αἴρων τὰς ἁμαρτίας τοῦ
κόσμου.

Πρόσδεξαι τὴν δέησιν ἡμῶν, ὁ
καθέμενος ἐν δεξιᾷ τοῦ Πατρός,
καὶ ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ
μόνος Κύριος, Ἰησοῦς Χριστός, εἰς
δόξαν Θεοῦ Πατρός. Ἀμήν.

Καθ' ἐκάστην ἡμέραν εὐλογήσω
σε, καὶ αἰνέσω τὸ ὄνομά σου εἰς
τὸν αἰῶνα, καὶ εἰς τὸν αἰῶνα τοῦ
αἰῶνος.

Καταξιώσον, Κύριε, ἐν τῇ ἡμέρᾳ
ταύτῃ, ἀναμαρτήτους φυλαχθῆναι
ἡμᾶς.

Εὐλογητὸς εἶ, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ δε-
δοξασμένον τὸ ὄνομά σου εἰς τοὺς
αἰῶνας. Ἀμήν.

Γένοιτο, Κύριε, τὸ ἔλεός σου ἐφ'
ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδασόν με
τὰ δικαιώματά σου.

Εὐλογητὸς εἶ, Κύριε, δίδασόν με
τὰ δικαιώματά σου.

Εὐλογητὸς εἶ, Κύριε, δίδασόν με
τὰ δικαιώματά σου.

Κύριε, καταφυγὴ ἐγενήθης ἡμῖν,
ἐν γενεᾷ καὶ γενεᾷ. Ἐγὼ εἶπα·
Κύριε, ἐλέησόν με, ἴασαι τὴν ψυχὴν
μου, ὅτι ἥμαρτόν σοι.

Κύριε, πρὸς σέ κατέφυγον,
δίδασόν με τοῦ ποιεῖν τὸ θέλημά
σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ
φωτί σου ὁφόμεθα φῶς.

Παράτεινον τὸ ἔλεός σου τοῖς
γινώσκουσί σε.

Ἅγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός,

Ἅγιος Ἰσχυρός,

Ἅγιος Ἀθάνατος, ἐλέησον ἡμᾶς.

Ἀπολυτίκιον τοῦ Ἀγίου.

Ἦχος α'.

Τῆς ἐρήμου πολίτης.

Ελλησπόντου τὸ κλέος καὶ Λαμ-
φάκου τὸν πρόεδρον, Παρθένιον
τὸν μέγαν Ἱεράρχην τιμήσωμεν,
θαυμάτων γὰρ πηγάζει δωρεάς,
καὶ παύει ἀσθενείας χαλεπάς, καὶ
καρκίνου ἀπαλλάττει τῆς συνοχῆς,
τοὺς εὐλαβῶς κραυγάζοντας· δόξα
τῷ σέ δοξάσαντι Χριστῷ, δόξα τῷ
σέ στεφανώσαντι, δόξα τῷ ἐνερ-
γοῦντι διὰ σοῦ πᾶσιν ἰάματα.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ
ΑΝΤΙΦΩΝΑ ΤΗΣ ΕΟΡΤΗΣ

Ἀντίφωνον Α'.

ᾠχος β'.

Στίχ. Ἐξηρεύξατο ἡ καρδιά μου λόγον ἀγαθόν.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Στίχ. Ἡ γλῶσσά μου κάλαμος γραμματέως ὀξυγράφου.

Ταῖς πρεσβείαις τῆς Θεοτόκου...

Στίχ. Ἐξεχύθη χάρις ἐν χεῖλεσί σου.

Ταῖς πρεσβείαις τῆς Θεοτόκου...

Στίχ. Διὰ τοῦτο εὐλόγησέ σε ὁ Θεὸς εἰς τὸν αἰῶνα.

Ταῖς πρεσβείαις τῆς Θεοτόκου...

Δόξα Πατρὶ...Καὶ νῦν.

Ταῖς πρεσβείαις τῆς Θεοτόκου...

Ἀντίφωνον Β'. ᾠχος β'.

Στίχ. Περίζωσαι τὴν ῥομφαίαν σου ἐπὶ τὸν μηρόν σου δυνατέ.

Κῶσον ἡμᾶς, Υἱὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθεὶς, ψάλλοντάς σοι, Ἀλληλούϊα.

Στίχ. Καὶ ἔντειναι καὶ κατευοδοῦ καὶ βασίλευε.

Κῶσον ἡμᾶς, Υἱὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθεὶς, ψάλλοντάς σοι, Ἀλληλούϊα.

Στίχ. Τὰ βέλη σου ἠκονημένα δυνατέ, λαοὶ ὑποκάτω σου πεσοῦνται.

Κῶσον ἡμᾶς, Υἱὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθεὶς, ψάλλοντάς σοι, Ἀλληλούϊα.

Στίχ. Ῥάβδος εὐθύτητος ἡ ῥάβδος τῆς βασιλείας σου.

Κῶσον, ἡμᾶς, Υἱὲ Θεοῦ, ὁ ἐν ἀγκάλαις τοῦ Δικαίου Συμεὼν βασταχθεὶς, ψάλλοντάς σοι, Ἀλληλούϊα.

Δόξα Πατρὶ...Καὶ νῦν...

Ο μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον Γ'

ᾠχος α'.

Στίχ. α'. Ἀκουσον θύγατερ καὶ ἵδε, καὶ κλῖνον τὸ οὖς σου.

Ἀπολυτίκιον τῆς Ὑπαπαντῆς.

ᾠχος α'

Χαῖρε κεχαριτωμένη Θεοτόκε Παρθένε· ἐκ σοῦ γὰρ ἀνέτειλεν ὁ ἥλιος τῆς δικαιοσύνης, Χριστὸς ὁ Θεὸς ἡμῶν, φωτίζων τοὺς ἐν σκότει. Εὐφραίνου καὶ σὺ Πρεσβύτα δίκαιε, δεξάμενος ἐν ἀγκάλαις τὸν ἐλευθερωτὴν τῶν ψυχῶν ἡμῶν, χαριζόμενον ἡμῖν καὶ τὴν Ἀνάστασιν.

Στίχ. Τὸ πρόσωπόν σου λιτανεύσουσιν οἱ πλούσιοι τοῦ λαοῦ.

Σπῆχ. Μνησθήσομαι τοῦ
ὀνόματός σου, ἐν πάσῃ γενεᾷ καὶ
γενεᾷ.

Χαῖρε κεχαριτωμένη Θεοτό-κε
Παρθένε· ἐκ σοῦ γὰρ ἀνέτειλεν ὁ
ἥλιος τῆς δικαιοσύνης, Χριστὸς ὁ
Θεὸς ἡμῶν, φωτίζων τοὺς ἐν
σκότει. Εὐφραίνου καὶ σὺ Πρε-
σβύτα δίκαιε, δεξάμενος ἐν
ἀγκάλαις τὸν ἐλευθερωτὴν τῶν
ψυχῶν ἡμῶν, χαριζόμενον ἡμῖν καὶ
τὴν Ἀνάστασιν.

Μικρὰ Εἰσόδος.

Εἰσοδικὸν

Δεῦτε προσκυνήσωμεν καὶ
προσπέσωμεν Χριστῷ, σῶσον ἡμᾶς
Υἱὲ Θεοῦ ὁ ἐν Ἀγίοις Θαυμαστός,
ψάλλοντάς σοι, Ἀλληλούϊα.

Ἀπολυτίκιον τῆς Ὑπαπαντῆς.

Ἦχος α΄

Χαῖρε κεχαριτωμένη Θεοτόκε
Παρθένε· ἐκ σοῦ γὰρ ἀνέτειλεν ὁ
ἥλιος τῆς δικαιοσύνης, Χριστὸς ὁ
Θεὸς ἡμῶν, φωτίζων τοὺς ἐν
σκότει. Εὐφραίνου καὶ σὺ Πρε-
σβύτα δίκαιε, δεξάμενος ἐν
ἀγκάλαις τὸν ἐλευθερωτὴν τῶν
ψυχῶν ἡμῶν, χαριζόμενον ἡμῖν καὶ
τὴν Ἀνάστασιν.

Ἀπολυτίκιον τοῦ Ἀγίου.

Ἦχος α΄.

Τῆς ἐρήμου πολίτης.

Ελλησπόντου τὸ κλέος καὶ Λαμ-
φάκου τὸν πρόεδρον, Παρθένιον
τὸν μέγαν Ἱεράρχην τιμήσωμεν,
θαυμάτων γὰρ πηγάζει δωρεάς,
καὶ παύει ἀσθενείας χαλεπάς, καὶ
καρκίνου ἀπαλλάττει τῆς συνοχῆς,
τοὺς εὐλαβῶς κραυγάζοντας· δόξα
τῷ σὲ δοξάσαντι Χριστῷ, δόξα τῷ

σὲ στεφανώσαντι, δόξα τῷ ἐνερ-
γοῦντι διὰ σοῦ πᾶσιν ἰάματα.

Ἀπολυτίκιον τοῦ Ἀγίου.

Ἦχος α΄.

Τῆς ἐρήμου πολίτης.

Ελλησπόντου τὸ κλέος καὶ Λαμ-
φάκου τὸν πρόεδρον, Παρθένιον
τὸν μέγαν Ἱεράρχην τιμήσωμεν,
θαυμάτων γὰρ πηγάζει δωρεάς,
καὶ παύει ἀσθενείας χαλεπάς, καὶ
καρκίνου ἀπαλλάττει τῆς συνοχῆς,
τοὺς εὐλαβῶς κραυγάζοντας· δόξα
τῷ σὲ δοξάσαντι Χριστῷ, δόξα τῷ
σὲ στεφανώσαντι, δόξα τῷ ἐνερ-
γοῦντι διὰ σοῦ πᾶσιν ἰάματα.

Ἦχος δ΄.

Ταχὺ προκατάλαβε.

Τῷ μύρῳ τοῦ Πνεύματος
ποιμὴν Λαμφάκου ὀφθεῖς, τὴν
θείαν ἐνέργειαν παρὰ Θεοῦ δα-
φιλῶς, θαυμάτων ἐπλούτησας, δαί-
μονας ἀπελαύνειν, ἀσθενοῦντας
ἰᾶσθαι, νόσους ἀποδιώκειν καὶ
πληρῶν τὰς αἰτήσεις, Παρθένιε ἱε-
ράρχα, τῶν προσιόντων σοι.

Ἀπολυτίκιον Ἀπολυτίκιον τοῦ Ναοῦ

Κοντάκιον τῆς Ὑπαπαντῆς.

Ἦχος α΄

Ο μήτραν παρθενικὴν ἀγιάσας
τῷ τόκῳ σου, καὶ χεῖρας τοῦ Συ-
μεὼν εὐλογήσας ὡς ἔπρεπε, προφ-
θάσας καὶ νῦν ἔσωσας ἡμᾶς Χρι-
στὲ ὁ Θεός. Ἀλλ' εἰρήνευσον ἐν
πολέμοις τὸ πολίτευμα, καὶ κρα-
ταίωσον Βασιλεῖς οὓς ἠγάπησας, ὁ
μόνος φιλόανθρωπος.

Τρισάγιον Ἀποστόλου

Αγιος ὁ Θεός, ἅγιος ἰσχυρός,
ἅγιος ἀθάνατος, ἐλέησον ἡμᾶς. γ'

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΑΝΑΓΝΩΣΜΑ

ΤΟΥ ΑΓΙΟΥ

Προκείμενον. ᾠχος α'

Τὸ στόμα μου λαλήσει σοφίαν καὶ ἡ μελέτη τῆς καρδίας μου σύνεσιν.

Σπῆχ. Ἀκούσατε ταῦτα, πάντα τὰ ἔθνη.

Πρὸς Ἑβραίους Ἐπιστολῆς Παύλου τὸ ἀνάγνωσμα. **Κεφ. 7: 26-28, 8: 1-2**

Ἀδελφοί, τοιοῦτος ἡμῖν ἔπρεπεν ἀρχιερεύς, ὅσιος, ἄκακος, ἀμίαντος, κεχωρισμένος ἀπὸ τῶν ἀμαρτωλῶν καὶ ὑψηλότερος τῶν οὐρανῶν γενόμενος, ὃς οὐκ ἔχει καθ' ἡμέραν ἀνάγκην, ὥσπερ οἱ ἀρχιερεῖς, πρότερον ὑπὲρ τῶν ἰδίων ἀμαρτιῶν θυσίας ἀναφέρειν, ἔπειτα τῶν τοῦ λαοῦ· τοῦτο γὰρ ἐποίησεν ἐφάπαξ ἑαυτὸν ἀνενέγκας. Ὁ νόμος γὰρ ἀνθρώπους καθίστησιν ἀρχιερεῖς ἔχοντας ἀσθένειαν, ὁ λόγος δὲ τῆς ὁρκωμοσίας τῆς μετὰ τὸν νόμον υἱὸν εἰς τὸν αἰῶνα τετελειωμένον. Κεφάλαιον δὲ ἐπὶ τοῖς λεγομένοις, τοιοῦτον ἔχομεν ἀρχιερέα, ὃς ἐκάθισεν ἐν δεξιᾷ τοῦ θρόνου τῆς μεγαλωσύνης

ἐν τοῖς οὐρανοῖς, τῶν Ἁγίων λειτουργὸς καὶ τῆς σκηνῆς τῆς ἀληθινῆς, ἣν ἔπηξεν ὁ Κύριος, καὶ οὐκ ἄνθρωπος.

Ἀλληλούϊα. (γ') ᾠχος β'.

Σπῆχ. **Σ**τόμα δικαίου μελετήσει σοφίαν.

Σπῆχ. Ὁ νόμος τοῦ Θεοῦ αὐτοῦ ἐν καρδίᾳ αὐτοῦ.

Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου

Εἰς τὸ Ἐξαίρετως

Ἀξιὸν ἐστὶν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικὸν

Εἰς μνημόσυνον αἰώνιον ἔσται δίκαιος. Ἀλληλούϊα.

ᾠχος β'

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὕρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Ἀμήν ἀμήν ἀμήν, εἰς ἄφεςιν ἀμαρτιῶν καὶ εἰς ζωὴν τὴν αἰώνιον.

Πληρωθήτω τὸ στόμα ἡμῶν αἰνέσεώς Κυρίου, ὅπως ὑμνήσωμεν τὴν δόξαν σου, ὅτι ἡξίωσας ἡμᾶς

τῶν ἁγίων σου μετασχεῖν μυστη-
ρίων· τήρησον ἡμᾶς ἐν τῷ σῶ
ἁγιασμῷ, ὅλην τὴν ἡμέραν μελετᾶν
τὴν δικαιοσύνην σου. Ἀλληλούϊα,
ἄλληλούϊα, ἄλληλούϊα.

ἦχος β'

Εἵη τὸ ὄνομα Κυρίου εὐλογη-
μένον ἀπὸ τοῦ νῦν καὶ ἕως τοῦ
αἰῶνος. *(τρίς)*

Ἀπόλυσις

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἀγίου Γεωργίου

Κουλούρας Βέροιας.